

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

brahmāṇḍa purāṇe
॥ *śrīghaṭikācalahanumatstotram* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīghaṭikācalahanumatstotram ॥

atipāṭalavaktrābjam dhṛtahemādrivigraham |
āñjaneyam śaṅkhacakrapāṇim cetasi dhīmahi ॥ 1 ॥

śrīyogapīṭhavinyastavyatyastacaraṇāmbujam |
darāryabhayamudrākṣamālāpaṭṭikayā yutam ॥ 2 ॥

pārijātatarormūlavāsinam vanavāsinam |
paścimābhimukham bālam nṛharerdhyānasamsthitam ॥ 3 ॥

sarvābhīṣṭapradam nṛṇām hanumantamupāsmahē |

nārada uvāca
sthānānāmuttamam sthānam kiṃ sthānam vada me pitah |

brahmovāca
brahman purā vivādo'bhūt nārāyaṇakapīśayoḥ ॥

tat te'ham sampravakṣyāmi sāvadhānamanāḥ śṛṇu |
ekamāsādvāradaḥ sākṣāt dvimāsādraṅganāyakaḥ ॥ 1 ॥

māsārdhena pravakṣyami tathā vai veṅkaṭeśvaraḥ |
ardhamāsena dāsyāmi kṛtam tu paramam śivam ॥ 2 ॥

ghaṭikācalasamsthānādghaṭikācalavallabhaḥ |
hanumānañjanāsūnū rāmabhakto jitendriyaḥ ॥ 3 ॥

ghaṭikādeva kāmyānām kāmadātā bhavāmyaham |
śaṅkhacakraprado yena pradāsyāmi hareḥ padam ॥ 4 ॥

ghaṭikācalasamsthāne ghaṭikām vasate yadi |
sa muktaḥ sarvalokeṣu vāyuputraprasādataḥ ॥ 5 ॥

brahmatīrthasya nikaṭe rāghavendrasya sannidhau |
vāyuputram samālokya na bhayam vidyate nare ॥ 6 ॥

tasmādvāyusutasthānam pavitramatidurlabham |
pūrvābdheḥ paścime bhāge dakṣiṇābdhestathottare ॥ 7 ॥

veṅkaṭāddakṣiṇe bhāge parvate ghaṭikācale |
tatraiva ṛṣayaḥ sarve tapastapyanti sādaram || 8 ||

pañcākṣaramahāmantram dviṣaṭkaṃ ca dvijātinām |
nāmamantram tataḥ śrīman strīśūdrāṇāmudāhṛtam || 9 ||

tatra snātvā brahmatīrthe natvā taṃ vāyumandire |
vāyuputram bhavennityaṃ sarvāriṣṭavivarjitaḥ || 10 ||

sevate maṇḍalam nityaṃ tathā vai hyardhamaṇḍalam |
vāñchitaṃ vindate nityaṃ vāyuputraprasādataḥ |
tasmāttvamapi bhoḥ putra nivāsaṃ ghaṭikācale || 11 ||

nārada uvāca
kathaṃ vāsaḥ prakartavyo ghaṭikācalamastake |
kena mantreṇa balavānāñjaneyaḥ prasīdati || 12 ||

vidhānaṃ tasya mantrasya homaṃ caiva viśeṣataḥ |
kiyatkālam tatra vāsaṃ kartavyaṃ tanmamāvada || 13 ||

brahmovāca
brahmatīrthe tataḥ snātvā hanumatsaṃmukhe sthitaḥ |
dvādaśākṣaramantram tu nityamaṣṭasahasrakam || 14 ||

japenniyamataḥ śuddhastadbhaktastu parāyaṇaḥ |
nirāhāraḥ phalāhāro brahmacaryavrate sthitaḥ || 15 ||

maṇḍalam tatra vastavyaṃ bhaktiyuktena cetasā |
dhyānaślokaṃ pravakṣyāmi śṛṇu nārada tatvataḥ || 16 ||

tamañjanānandanamindubimba-
nibhānanaṃ sundaramaprameyam |
sītāsutaṃ sūkṣmaguṇasvadehaṃ
śrīrāmapādārpaṇacittavṛttim || 17 ||

evaṃ dhyātvā sadā bhaktyā tatpādajalajaṃ mudā |
caturthāṃśena homaṃ vā kartavyaṃ pāyasena ca || 18 ||

vidhinā vidhiyuktastu veditvā ghaṭikācalam |
jagāma jayamanvicchannindriyāṇāṃ mahāmanāḥ || 19 ||

*evaṃ niyamayuktaḥ san yaḥ karoti hareḥ priyam |
vijayaṃ vindate dehī vāyuputraprasādataḥ || 20 ||*

|| iti śrīghaṭikācalahanumatstotraṃ sampūrnam ||